

# ПРАВА ДЗВІГОДА

Выходзіць тры разы ў тыдзень.

Цана нумару 15 грошай.

Падпісная цана на 1 месяц 1 злоты 80 гр.  
За граніцу ўдвая даражэй.

Адрэс Рэдакцыі і Адміністрацыі: Вільня, Людвісарская вул. дом № 4.  
(Wilno, Ludwisarska 4). Рэдакцыя адчынена ад 10—2 гадз.  
Рэдактар прымае ад 11—1 гадз. удзень, апрача сьвятаў.

Цана абвестак на 1 стар. — 15 гр.  
за радок пэтыту: у тэксьце — 10 гр.  
на апош. стар. — 5 гр.

## Адбудова.

Нядаўна сталічныя газеты пачалі вестку аб тым, што справа адбудовы знішчанага войнамі нашага краю пасоўваецца ўперад пакуль што ў процэсе канфэрэнцыяў аб гэтай справе п. віцэ-прэм'ера з прадстаўнікамі адпаведных галінаў адміністрацыі.

Як відаць справа гэтая сапраўды цьвёрда стала на парадку дня ўрадовых замераў і ў самым бліжэйшым часе пачне рэалізавацца.

Калі акінуць вокам справу адбудовы таго, што стлела ў полымі войнаў, дык у мінулым на нашых землях зроблена гэтак мала чаго, што яго і ў лік браць ня прыходзіцца.

А кожнаму ведама, з якімі трудамі беларускае насяленьне пачынала саматугам, блізу што ад першага кала ў плоце, адбудоваць тое, што было ім страчана падчас уцекачоўства. Абавязкам дзяржаўнае ўлады даўно зьяўляецца крэдытная падмога, каб згалелае беларускае сялянства, якое вярнулася з уцекачоўства, паднялося на ногі гаспадарча і магло лягчэй выцягнуць нялёгкае цяпер падатковыя павіннасьці.

Сумна й балюча прыходзіцца спомніць, што ў мінулым Польскі Урад ня толькі ня цікавіўся эканамічным лёсам беларускага насяленьня разам з усімі гэтак празванымі „Усходнімі Землямі“, а нават гэтакімі мерамі, як асадніцтва, на гэтых землях заварыў тую кашу, якую ў працягу гадоў трудна будзе расхлёбаць. У той час, як колёнізацыя нашых земляў польскім нацыянальным элементам каштавала скарбу намала, беларускі селянін-уцякач бяз ніякай дзяржаўнай падмогі мусіў адбудовацца сам сабою.

Калі саматужнае напраўляньне сялянскіх гаспадарак і дало такі-сякі рэзультат у кірунку да лепшага, дык цяперашні санацыйны падатковы цяжар значна затрудніў далейшы наступ і так тугога развіцьця сялянскае гаспадаркі, на якой яшчэ ёсьць нязлічана моц незагоеных ранаў.

Сыстэматызацыя падаткаў, пасьлянае зьбіраньне іх з насяленьня, безадкладнае правядзеньне зямельнай рэформы значна палепшыць агульны эканамічны стан тых згалелых за вайну масаў, якія зруйнаваліся за час войнаў не па сваёй віне.

Кожная разумная мера ўраду падніме энэргію насяленьня да самаадбудаваньня, кожная дзяржаўная падмога ў кароткі час сябе апраўдае. І з гэтакімі набалеўшымі мерамі эканамічнага характару далей марудзіць нельга, бо эканамічная адбудова краю зробіць вялізарны ўплыў і на агульнае аздаўленьне тутэйшых адносін.

Да адбудоваў працы павінны быць уцягнены ўсе мясцовыя сілы і разам з мерамі характару эканамічнага павінна йсьці й тое аздаўленьне адміністрацыі, якое дасюль выклікала гэтулькі добрых пажаданьняў і доўгіх гутарак.

А да ўсяго патрэбны, абварункованы констытуцыйным законам, дэмакратычны самаўрад, які ў нармальна варунках заўсёды патраціць быць творчым кіраўніком гаспадарчых справаў краю.

## Палітычны агляд.

Апошні час адзначаўся цэлым радам буйных палітычных падзеяў, якія зрабляць свой ўплыў на далейшы уклад узаемаадносін эўропэйскіх і нават не-эўропэйскіх народаў. Да гэтых падзеяў, паводлуг пары, ў якую яны адбыліся, адносяцца: перамога левага крыла індускіх нацыяналістаў над правымі, адстаўка амэрыканскага статс-сэкрэтара (міністра) заграначных справаў Юза, стварэньне ў Нямецчыне правага кабінэту Лютэра, польска-гданскі канфлікт, канфэрэнцыя ў Гэльсінгфорсе і надзвычайная нарада ў Маскве.

З 350-мільённага насяленьня Індыі, гэтае «жамчужыны» ангельскае каровы, самую ваяўнічую частку складаюць магамэтаны, на чале якіх да сёлетняга году стаяў Ганді. Ён быў ня толькі палітычным паводыром індускіх мусульман, што складаюць больш як 70 мільёнаў душ, але лічыўся таксама за прарока. Ён цалком уладаў розумам і сэрцамі мусульманскіх, страшэнна фа-

натычных, масаў, якія мог скіраваць куды толькі хацеў. А ў адносінах да ангельцаў, якія пануюць у Індыі, ён быў настроены вельмі мірлюбова. Да апошняе сусветнае вайны, на якой было больш як мільён індускага войска на эўропэйскім і азіяцкім тэатры ваенных дзеяў, ён нават лічыўся за прыяцеля ангельцаў. І толькі пасля вайны ён пачаў прапанаваць палітыку пасыўнага спраціўленьня ў адносінах да Англіі, якая крылася ў тым, што індусы, не падмаючы адкрытага паўстаньня (Ганді быў староньнікам навукі Хрыста і Льва Толстага, а значыцца — праціўнікам рэвалюцыі і праліцця крыві), адмаўляліся плаціць падаткі, байкатавалі ангельскія тавары і ангельскія ўлады. Пэўна-ж, ангельцы былі незадаволены нават і гэтай формай барацьбы індусаў, ад якое моцна цярпелі іхнія эканамічныя інтарэсы і ўрэшце ўсяго арыштавалі Ганді, а суд засудзіў яго на некалькі гадоў вастрогу. Але Ганді, нават ідучы ў вастрог, прасіў сваіх староньнікаў не падмаць збройнага паўстаньня і вясці далей яго палітыку пасыўнага спраціўленьня, пакуль ангельскае панаваньне ня счэзьне само сабою. Ганді быў хутка выпушчаны з вастрогу. Бальшавікі ўвесь час стараліся схіліць яго на шлях рэвалюцыйных дзеяў, але дарэмна, хаця ён перапісваўся з Леніным. Ганді, да самага апошняга часу застаўся верным сваёй палітыцы і стрымліваў індускіх мусульман, сярод якіх моцна расьце незадаволеньне проці Англіі. Опыты проці Ганді, стаяўшая за рэвалюцыйны характар дзеяў проці ангельскага панаваньня, расла штодня, пакуль на апошнім кангрэсе індускіх нацыяналістаў не ўзяла гары. Гэтакім чынам, затрымвалі левыя на чале са сваім кіраўніком Дасам, якія прапаноўваюць рэвалюцыйную тактыку і Ганді павінен зыйсьці са сцэны. Цяпер для Англіі пачынаецца ў Індыі эпоха цяжкае пробы. Ёй прызвешца мець справу з сотнямі мільёнаў рэвалюцыйна настроеных індусаў, якія не адмовяцца ад падмогаў бальшавікоў.

Каб апаніць значэньне адстаўкі амэрыканскага статс-сэкрэтара па заграначных справах, Юза, трэба збольшага пазнаёміцца з асаблівасьцямі констытуцыі Злучаных Штатаў і з асобаю, як самога Юза, так і яго наступніка Кэлэга. Найбольшы, блізу што неабмяжованыя правы ў Амэрыцы мае прэзыдэнт рэспублікі. Пасля выбараў яго, прэзыдэнт сам падбірае сабе статс-сэ-

крэтараў (тое, што ў іншых дзяржавах міністры) ў ліку 10. Пэрыяд поўнамоцтваў міністра гэтакі самы, як і прэзыдэнта. Міністры залежаць толькі ад прэзыдэнта, які і можа звалняць іх у адстаўку. А кангрэс (ніжняя палата) і сэнат (верхняя палата) могуць толькі крытыкаваць дзеянні статс-сэкрэтараў і даваць ім парады, якія тых ні да чаго не абавязваюць. Цяперашні кабінэт Злучаных Штатаў, у склад якога ўваходзіў і Юза, быў зложаны яшчэ прэзыдэнтам Гардінгам і перайшоў да Куліджа ў парадку спадчыны, дзеля таго, што сам Кулідж заняў пасля сьмерці Гардінга пасаду прэзыдэнта, як віцэ-прэзыдэнт. Затым Кулідж быў выбраны прэзыдэнтам на новыя 4 гады, а старыя поўнамоцтвы канчаюцца 4-га сакавіка. У гэты дзень павінен будзе пайсьці ў адстаўку і ўвесь склад статс-сэкрэтараў. Але Юза выйшаў, не дачакаўшыся гэтага строку, пасля 4-хгодняга бесьперарывнага прабываньня на сваёй пасадзе. Ён адзначаўся вялікай самастойнасьцю і стойкасьцю сваіх перакананьняў. Ад пачатку й да канца ён быў непрымырым ворагам бальшавікоў і ні за што не хацеў іх прызнаваць. Тымчасам у нашыя дні, як вядома, ўрэшце ўсяго акалічнага сьвету зьмяніліся адносіны да радавага ўраду, які прызнала Італія, Англія, Францыя, Нямецчына, Кітайшчына і ў хуткім часе здаецца, што прызнае й Японія. Ведама, што пры гэтым палажэньні Амэрыка не магла астацца ў адзіноце, маючы на ўвазе, што ў С. С. Р. Р. ёсьць яе капіталы і што яна вельмі зацікаўлена лёсам савецкіх нафтавых крыніцаў, якія зьяўляюцца найбольшым вабікам для дзяржаваў з моцна развітаю прамысловасьцю. На амэрыканскі ўрад у леташнім годзе быў роблены вельмі моцны націск з боку рабочых і значнае часці прамыслова-капіталістычных кругоў з мэтай прымусяць прызнаць радавы ўрад. Пакуль старшынёю сэнацкае камісіі па заграначных справах, якая мае некаторы моральны ўплыў на статс-сэкрэтара заграначных справаў, быў прыяцель Юза, сэнатар Лэдж, дык Юза мог удачна адбіваць усе гэтыя атакі з боку. А калі месца памёршага Лэджа заняў сэнатар Бора, які зьяўляецца самым моцным староньнікам прызнаньня радавага ўраду і дыпلماتычных зносін з С. С. Р. Р., дык Юза ня мог болей вясці далей сваю ранейшую палітыку ў адносінах да бальшавікоў і, маючы стойкі і нязвычайны характар, пачаў за



лепшае пайсьці ў адстаўку, не чакаючы канца строку сваіх поўнамоцтваў. На яго месца назначаны быўшы амэрыканскі пасол у Лёндане, Келэг, асабісты прыяцель як прэзыдэнта Куліджа, так і сэнатара Боры. Келэг добра знаёмы з цяперашнім палажэньнем Заходняй Эўропы, таму што быў у характары амэрыканскага наглядчыка на Лёнданскай, Жэнэўскай і, нядаўна толькі скончанай, Парыскай канфэрэнцыі міністраў фінансаў саюзных дзяржаваў, адкуль і быў выкліканы ў Вашынгтон. Але ён не адзначаецца тою самастойнасьцю і цьвёрдасьцю характару, якую меў Юз. Гавораць, што новы статс-сэкрэтэр па загранічных справах Келэг будзе цалком пад уплывам сэнатара Боры. Гэткім чынам, пасьля адстаўкі Юза, трэба чакаць новага павароту ў амэрыканскай загранічнай палітыцы, якая пайдзе па тым кірунку, які накрэсьліць старшыня сэнатэра камісіі па загранічных справах, сэнатар Бора, г. знач. трэба чакаць хуткага прызнаньня радавага ўраду і адпаведнае зьмены адносін Амэрыкі да Заходн. Эўропы, Кітайшчыны і Японіі.

N.

## Праваслаўе у Беларусі.

Царская Расея пакінула нам, як спадчыну, кадры праваслаўных духоўнікаў, якія ў свой час, будучы вучэльнікамі б. Расейскай Імпэрыі, займаліся, амаль што ня ўсе, русыфікацыйнаю працаю сярод беларускага насяленьня.

Цяпер, воляю лёсу праваслаўнае духавенства пастаўлена ў залежнасьць ад гэтага самага народу і яно ня можа запомніць, чым было пры цару, ня можа пазбавіцца думкі, што праваслаўны сьвяшчэньнік — гэта прадстаўнік „расейскага“ народу ў нашым краі.

Другі такі айцец духоўны, пражыўшы на Беларусі каля 20, а то і больш гадоў, не парупіўся навучыцца народнай мовы і зьвяртаецца да народу, як у штодзённым жыцьці, так і пры пропаведзях заўсёды парасейску. Гэта — чужы чалавек на вёсцы сярод беларускага насяленьня. Супольнага жыцьця, жыцьця душы ў душы паміж народам і духавенствам няма. І вось часта чуваць нараканьні з боку айцоў духоўных на „оскудф-

ніе вёры“. Яна, што народ, зьвязаны з сваім духоўным правадыром адной толькі рэлігіяй, ня можа і ня хоча падтрымліваць духавенства, а часта навет бывае і опозыцыйна настроены да свайго сьвяшчэньніка.

Сярод праваслаўных пачынаюць мець уплывы каталіцкія ксяндзы, а асабліва там, дзе ксяндзом — беларус. Процэнт пераходу ў каталіцтва з кожным годам павялічваецца.

Апрача каталіцтва маюць уплывы на народ баптысты, мэтадысты і інш. сэктанты, якія патрапілі падыйсьці да душы беларускага селяніна, і ў якіх селянін чуе „сваіх“, а ня чужых людзей.

Можна смела сказаць, што праваслаўе існуе сярод беларускага народу цяпер толькі па традыцыі, што народ адвеку прывык быць праваслаўным.

Самы зацікаўлены элемент, каб утрымаць праваслаўе сярод беларускага народу — праваслаўнае духавенства, — робіць усё, каб аслабіць праваслаўе.

Як ужо раней мы падкрэсьлівалі, па глыбокаму пераконаньню айцоў духоўных, праваслаўе — гэта вера руская, і праваслаўнае насяленьне тут у нас на Беларусі — руское. Беларускаясьць яны лічаць модным веяньнем і глыбока пераконаны, што калі-б уваскросла „едина недѣлимая“, то беларускасьці ня было-б.

Гэты тэзіс праводзіцца ў жыцьцё: духоўная сэмінарыя ў Вільні, якая павінна даць сьвяшчэньнікаў для Заходняй Беларусі, ўвесь час вяла выкладаньне парасейску; і калі ў канцы канцоў жыцьцё змушае адмовіцца ад расейскай мовы, — ўведзена, як выкладовая мова ў ніжэйшых класах — польская. Беларусазнаўства ў сэмінарыі амаль што няма.

Цікава, што русыфікаваньне сэмінарыі пачаў сэнатар, выбраньнік беларускага народу п. Вечаслаў Багдановіч, а спялянізаваньне рускай — архімандрыйт *Філіп Морозов*.

Духавенства ў жыцьці народу заўсёды адыгрывала вялікую ролю. Каталіцкія ксяндзы-палякі заўсёды смела бароліся за ідэалы свайго народу, і шмат хто з іх быў змушаны капчаць сваё жыцьцё ў далёкай Сыбіры. Трэба аддаць справядлівасьць, што сярод ксяндзоў-беларусаў шмат патрыётаў, адданых свайму народу. У адраджэньскім руху нашыя ксяндзы адыгралі немалую ролю.

Нам, беларусам, трэба мець сваё беларускае праваслаўнае духавенства.

Трэба, каб селянін у сьвяшчэньніку свайго прыходу бачыў „свайго“, каб ён яму верыў. Такі сьвяшчэньнік бязумоўна можа мець вялікі ўплыў на сваіх прыхаджан. Цяпер, калі з Усходу вядзецца агітацыя, калі гэтая агітацыя мае на мэце здэморалізаваць народ — абсалютна важна мець на

мясцох здаровага нацыянальнага сілы, якія маглі-б параліжаваць гэтую агітацыю, выступаючы як контр-агітацыю тэзіс здаровага нацыяналізму і здаровай моралі.

Усё гэта магчыма, калі на вёсцы будзе сядзець сьвяшчэньнік-беларус, адданы на служэньне свайму народу.

Сярод праваслаўных сьвяшчэньнікаў можа-б і знайшлося некалькі такіх, якія разумеюць, што яны косьць ад косьці сыны беларускага народу, але заявіць аб гэтым голасна баяцца, бо старшыя іерархі, іхняе начальства — гэта элемент усё расейскі, які беларускасьці не прызнае, і такому сьвяшчэньніку-беларусу гразіць папсыбі ў апалу.

Трэба беларусізаваць праваслаўнае духавенства зверху.

Нам патрэбна, каб епіскапы і другія духоўныя, якія стаяць на чале, абавязкова былі беларусамі, каб гэты „рускай дух“ раз пазаўсёды выдаліць з розных духоўных інстытуцыяў.

Духоўная сэмінарыя ў Вільні, якая мае на мэце выховаць духоўных, будучых сьвяшчэньнікаў на абшарах Беларусі, павінна быць беларускай. Увесь русыфікатарскі элемент, які цяпер вядзе да упадку праваслаўя ў нашым краі, павінен быць выдалены.

Беларускаму народу пара мець сваё роднае беларускае духавенства, якое йшло-б з ім рука аб руку, якое памагло-б яму ў будаваньні сваё роднае культуры і асягненьні сваіх вышэйшых нацыянальных ідэалаў.

У. Більдзюкевіч.

## ПАЛІТЫЧНАЯ ХРОНІКА.

У Польшчы.

На паседжаньні бюд’жэтнае камісіі Сойму 26. 1. падчас дыскусіі над бюд’жэтам міністэрства скарбу пасол Васычук ад імя Украінскага Клюбам заявіў, што яго клуб будзе галасаваць проці бюд’жэту.

У нядзелю 25 студня памёр віцэ-маршалак Сойму п. Зыгмунт Сэйда. На яго месца паслом у Сойм уваходзіць з дзяржаўнага сьпіску сябра Народна-Нацыянальнага Саюзу (*Związek Ludowo-Narodowy*) Станісл. Ясюковіч, быўшы пасол Устаноўчага Сойму.

У мінулы чацьвер (22 студня) у Львове арыштованы Глазэрман, Мінка, інж. Карнабэр, быўшы паліцэйскі агент Дварніцкі і нейкі Мікіцін і Егер. Апошні быў

арыштованы ў Варшаве. Арышты гэтыя зрабілі на насяленьне моцнае ўражаньне, таму што яны маюць сувязь з замахам на Прэзыдэнта Польскае Рэспублікі падчас яго пабыту ў Львове.

За граніцай.

3 Вэнгрыі паведамляюць што, там прабывае эрцгерцог Максімільян Габсбург, які вядзе перагаворы з вэнгерскімі монархістамі па пытаньню аб правах на вэнгерскі пасад сына Каруся Оттона. У Вене адначасна прабывае эрцгерцог Леапольд Сальватор, які таксама заняты справай павароту на вэнгерскі пасад Габсбургаў і злучэньнем Аўстрыі з Вэнгрыяй. Аўстрыяцкі ўрад на запрос у парламентце адказаў, што эрцгерц. Леапольд адтрымаў пазваленьне быць у Вене толькі 4 тыдні.

3 Парыжу паведамляюць што гішпанцы ізноў пацярпелі паражэньне падчас наступу проці племя андэраў недалёка ад Танжэру (ў Мароко). З 500 чалавек Гішпанцаў вярнулася жывымі толькі 200.

У Італіі вядомы пісьменьнік д’Анунцыё адтрымаў у Рыме ў нагаду вільлю Фальконьеры, якая была раней уласнасьцю нямецкага імператара і сконфіскавана італьянскім урадам падчас вайны.

У Швэцыі падаўся ў адстаўку прэм’ер-міністар Брантінг з прычыны хваробы.

3 Масквы паведамляюць аб сьмерці гэнэрала Курапаткіна, які быў галоўным камандэрам расейскае арміі падчас расейска-японскае вайны.

3 Рыму тэлеграфуюць аб завастрэньні канфлікту, паміж Аргэнтынай і Ватыканам па пытаньню аб адазваньні папскага нунцыя, чаго дамагаецца ўрад Аргэнтыны.

У Прусіі падаўся ў адстаўку ўрад. Сьнхьэрэн-конвэнт прускага ляндтагу (парлямэнт) склікаў паседжаньне на 30 студня, калі мае быць сфармаваны новы ўрад.

Францускі пасол у С. С. Р. Р. Эрбэт, прыехаўшы ў Маскву перадаў камісару загранічных справаў ноту, ў якой ёсьць сьпісак рэчаў, украдзеных з францускага пасольства з паведамленьнем, што згодна з паказаньнем францускае прэслугі, рэчы гэтыя ўзяты асобамі, меўшымі пропускі з подпісам прэзэса Камуністычнага Інтэрнацыяналу Зіноўева.

ГЭНРЫХ СЕНКЕВІЧ.

## ЛЯТАРНІК.

(Шэраглад з польскага).

(Глядзі № 3 (57) „Грам. Голасу“).

Вось ён мог на гэтай скале смяяцца з свае даўнішняе жыцьцёвае вандроўкі, даўнішніх няшчасьцяў і няўдачаў. Ён запраўды быў, як карабель, якому бура ламае мачты, рвець шнур і парусы, які кідае ад хмараў на дно мора, б’ець хваляй, шлюе пенай — які аднак апынуўся ў порце. Абразы гэтай буры цяпер хутка праляталі ў яго думках, як контр-раст з гэтай ціхай будучынай, якая мела пацацца. Частку сваіх дзіўных здарэньняў сам расказаў Фальконбрыджу, але не ўспамінаў аб тысячах іншых падзеяў. Ён меў гэткае няшчасьце, што, як толькі разьбіваў свой шацёр і распальваў вогнішча, каб заснавацца назаўсёды, нейкі віхор вырываў колачкі шатра, раскідаў вогнішча, а яго самога нёс на загубу. Гледзячы цяпер з маячнага балькону на асьветленыя хвалі, ўспамінаў усё перажытае. Вось ён ваяваў у чатырох частках сьвету — і на чужыне прабаваў амаль што ня ўсіх пра-

фэсіяў. Ён быў працавіты і чэсны, яму няраз удавалася сабраць крыху грошай, і заўсёды траціў іх непрадбачана, ня гледзячы на асьцярожнасьць. Быў золатакопам у Аўстраліі, шукаў дьямэнтаў у Афрыцы, быў урадовым стральцом ува Усходняй Індыі. Калі адзін раз заснаваў у Каліфорніі фэрму, яго пагубіла засуха; прабаваў гандляваць з дзікімі плямёнамі, жыўшымі ў глыбі Бразыліі, яго плыты разьбіліся на Амазонцы, а ён сам безбаронны і амаль што ня голы туляўся па лясох праз колькі тыдняў, карміўшыся дзікімі фруктамі, могучы кожную часіну згінуць у капцюрох дзікіх зьвяроў. Заснаваў кавальскую майстроўню ў Гэлене, у Арканзасе — і яна згарэла ў вялікім пажары ўсяго гораду. Пасьля ў скалістых горах папаў у рукі Індзейцаў і быў выратаваны Канадзкімі стральцамі. Служыў матросам на параходзе, курсаваўшым між Багіяй і Бордо, пасьля паляваў на кітоў: абодва параходы разьбіліся. Меў фабрыку цыгараў у Гаваньне і — абакраў яго ягонны кампаньён у той момэнт, як ён ляжаў хворы на «vomito». Урэшце дабраўся да Аспайнвэль — і тут ужо меўся быць канец ягонных няўдачаў. Бо што-ж яшчэ магло з ім здарыцца на гэтым скалістым вастраўку? Не кране яго ні агонь, ні вада, ні людзі. Хаця ад людзей Скавінскі няшмат

зла спазнаў. Часьцей ён спатыкаў людзей добрых, чымся ліхіх.

Але здавалася, што зьдзекуюцца над ім усе чатыры стыхіі. Тыя, хто яго знаў, казалі, што ён ня мае шчасьця, і гэтак усё тлумачылі. Ён сам навет зрабіўся крышку маніякам. Ён верыў, што нейкая магутная, памстуючая рука дасягае яго ўсюды, на ўсіх землях і водах. Ня любіў, аднак жа казаць аб гэтым; толькі часам, калі яго пыталіся, чыя гэта рука, загадна паказваў на палярную зару і казаў, што яна йдзе адтуль... Узапраўды, ягоныя няўдачы былі гэтак заўсёдняны, што аж дзіўна было, і лёгка маглі ўсё перавярнуць у галаве, асабліва таму, хто іх перажываў. Але ён меў цярплівасьць Індзейца і вялізную моц спраціўленьня, якая шыве з чыстаты сэрца. Калісьці ў Вэнгрыі парнулі яго колькі разоў штыхом, бо не хацеў схашціцца за стрэмя, на якое яму паказвалі, як на спосаб ратунку і крычаць: «pardon». Гэтак сама не здаваўся і ў няшчасці. Лез на гару працавіта, як мурашка. Сьпіхнуць ўніз, пачынаў сваю падарожу ў соты раз. Гэта быў нейкі асабліва дзіўны чалавек. Гэты стары жаўнер, апечаны няма ведама ў якіх агнёх, узмацованы ў бядзе, біты і колаты, меў сэрца дзіцяці. У часы эпідэміі на Кубе, захварэў, дзеля таго, што аддаў хворым усю сваю



≡ 3 **Белграду** паведамляюць, што дагавор, зроблены ранейшым югаславіянскім урадам Пашыча з Італіяй, аказаўся немагчымым для выканання.

≡ Паводлуг вестак з **Масквы**, японска-савецкі дагавор устанаўляе ўзаемны зварот уласнасці ранейшых расейскіх і японскіх урадаў. Дагавор гэтымі днямі мае быць ратыфікованы. Японскім паслом у Маскву назначаецца Пасхьева альбо пасол у Бэрліне Конбра.

≡ У **Амерыканскай** рэспубліцы Чылі адбыўся ваенны пераварот. Замест Альтавірона пасаду старшыні міністраў заняў гэн. Датуэль. Прычынаю ваеннага руху было тое, што скінуты цяпер урад вымагаў наўмешвання афіцэрскага ў палітыку.

## Маленькі фэльтон.

Справаздача паслоў або сон выбаршчыка.

(Фантазія).

Гл. № 3 „Грам. Гол.“.

Прайшло два дні...

Саля Беларускага Грамадзянскага Сабранныя, ўдэкараваная гаспадарамі гэтага-ж Сабранныя, выглядала ў гэты дзень, як некалі ў 1922 годзе, калі ў гэтай самай „шуперцы“, — зьлітае надзеямі ў адзіную дружнюю сям'ю, — Віленскае Беларускае Грамадзянства чэстывала, выпраўляла і багаслаўляла сваіх паслоў і сэнатараў на іх „цярністаю“ працу.

Як тады, гэтак і цяпер, Беларускае Грамадзянскае Сабраньне не пашкадавала ні грошай, ні часу, ні свае фатыгі, каб усё было ў парадку, і каб саля мела выгляд адпаведна ўрачыстаму момэнту. Паўсюды гірляндны... паўсюды штандары нацыянальныя... Над эстрадай, дзе было прыгатоўлена месца для прэзідыяльнае камісіі, па абодвух баках Пагоні, былі вывешаны тры два плякаты, якія былі адзначаны ў тэлеграме Пасольскага Клюбубу... Плякаціку „кампраміснага“ ня было зусім — бо на апошнім паседжаньні на Людвісарскай, каб не псаваць і не перашкаджаць урачыстасці „справаздачы“, пастапоўлена было зусім яго ня вывешваць... Над лёжай Пасольскага Клубубу — ўжо толькі на асабістай адказнасці самога Прэзэса Сабранныя, (бо ён пайшоў у разкрой з раней ух-

валенай пастановай) — вісела два чырвоныя штандары, дый яшчэ ў самай лёжы — гэтак сама на яго адказнасці — чырвоным дываном было пакрыта крэсла старшыні... Над лёжай сэнатараў перакрыжоўваліся два сьцяжкі — адзін беларускі і другі — „Единой и Недѣлимой“. На месцах для выбаршчыкаў на кожным крэсьле ўперамешку ляжалі апошнія нумары „Грамадакага Голасу“, „Беларускай Доля“ і „Кругіцы“, але як гэта заўсёды на вайне — перад рапучай атакай, хоць на хвілінку, сьціхаюць усе стрэлы, — гэтак і тыя нумары ляжачыя на крэслах і навет выпушчаныя прад гэтым аднадзёўкі — хоць на гэты дзень, але адзін супроць аднаго замоўклі і ня ляліся... Адчуваўся момэнт урачыстасці...

Разьвешаныя на сьценах партрэты памёршых дзеячоў беларускіх — Івана Лудкевіча, Францішка Багушэвіча, Алесь Гаруна і іншых, як нябожчыкі, нічога не адчувалі і глядзелі на ўсё бесстаронна і толькі Янка Купала, ды вісячы побач з ім гіпсавы профіль Францішка Аляхновіча быццам падмігвалі, быццам пыталіся адзін аднаго: „Ну, куме... які-ж будзе тутак матар'ял — для камеды, ці для драмы?“...

І саля — сьветлая, чыстая і ўквечаная была зусім гатова і, як тая жанчына перад шлюхам — і чакала, і баялася нечага, і дрыжала, і сама ня ведала, што будзе праз некаторы час...

А час падаішоў, і выбаршчыкі пачалі прыбываць... Вызначаная праз Віленскую 12, мандатная камісія, размясьцілася каля дзвярэй саль, і ўжо не пасьпявала ні запісваць прыбываўшых, ні пераглядаць іхнія дакумэнты... Загадчыкі мітусіліся... і іх чырвоныя банты паблісквалі, то там то тутак.

А выбаршчыкі ўсе ішлі і ішлі... і ў адзінку, і групамі... і па асобных запросінах, і зусім без запросін аж стварылася чарга.

Пачалі пакрысе пад'яжджаць і паслы... Першым паказалася фігура Міхасы — ў чорным сурдуде, добра выгалены, з прыжмураным адным вокам — ён пачаў падмаўся па сходах... „Пасол, пасол ідзе“... — праняслося сярод выбаршчыкаў. Некаторыя запляскалі, але мала... Ён затрымаўся... схліў галаву... і, адставішы правую нагу, спадлоб'я адным вокам паглядзеў на іх... Чакаў, што будзе вітаць... Але ня віталі...

— Дрэн, — падумаў ён, — ужо мы вам сёньня напляскаем, — пагразіў ён у думцы і маўчком праз расступішыся выбаршчыкаў прайшоў у салью...

Сьледам за ім пад'яжджалі і падходзілі і іншыя паслы і палітычныя дзеячы... і саля напаўнялася...

Зусім праз іншы ўваход, як гаспадары гэтага памешканья, пачалі паяўляцца Сябры Грамадзянскага Сабранныя. Празэс Сабранныя быў ужо даўно. Хадзіў па ўсіх пакоях і кутках і наводзіў апошні парадак... Разам з „валэйшаўцамі“ праз гэты-ж самы ўваход прыбывалі і іншыя арганізацыі гэтага-ж напрамку і гэтакім чынам саля напаяўнялася з двух бакоў — з аднаго „шаснастка“ і іншыя сымпатыкі палітыкі Пасольскага Клубубу, з другога — адкалоўшчыя „шаснастка“ і полёнофілы...

Неяк незаметна, праз першы, ці праз другі ўваход прасьлізнулі два-тры „дзэргачоўцы“, адзін „актывісты“, адзін з апошніх „аляксюкевец“ і нейкая элеганская фігура нібыто з „Варшаўскага Камітэту для Беларускіх Спраў“.

Усе выбаршчыкі таўкліся па саль, і чакалі пачатку „справаздачы“. Хто чытаў газеты, хто проста гутарыў, хто распытваўся пра партрэты і дзівіўся, чаму пад партрэтам Фр. Аляхновіча напісана — „Монвід“... але... ступнёва ўсё-ж-такі ўсе ўжо пачалі сядзець і зацімаць свае месцы і ўса саля неяк аўтаматычна падзялілася больш-менш толькі на дзьве групы: левы бок — пэўная „шаснастка“, і пра-

вы бок — ўсе адкалоўшыся ад палітыкі Пасольскага Клубубу. Цэнтр амаль што пуставаў зусім — ня было відаць тамака нікае групы і тырчэлі толькі адзіныя фігуры апошняга з „аляксюкеўцаў“ і „актывістага“. „Дзэргачоўцы“ зьніклі, можа яны ўліліся ў левы бок, можа ў правы — але нешта іх відаць ня было. І толькі элеганская фігура нібыто з „Варшаўскага Камітэту для Беларускіх Спраў“ умясьцілася ў задох і тырчэла зусім адзінокая... Ні паслоў, ні сэнатараў, ні дзеячоў з Віленскае і Вострабрамскае нікога яшчэ відаць ня было — ўсе яны ў асобным пакоі рабілі апошняе паседжаньне...

А час надходзіў... Насьпявала гадзіна даўно чаканае „справаздачы“... На месцах прэзідыяльнае камісіі ўжо замітусіліся, і празваніў званок. Паслы, і сэнатары з асобнага пакою скіраваліся ў свае лёжы, а дзеячы з Віленскае і Вострабрамскае занялі прэзідыяльныя месца... Саля, гудзеўшая перад гэтым, як пчола ў вульлі, ступнёва заціхала і настаражылася... Празваніў званок яшчэ раз і адчуўся ён у душах і паслоў і выбаршчыкоў...

Падняўся Старшыня... Г-ка.  
(Далей будзе).

## Разрыў Ураду В.Н.Р. з Літвой.

«Беларуская Доля» піша гэтак аб цяперашніх адносінах Літвы да Беларускага Ураду В. Ластоўскага:

11 лістапада 1920 году літоўскі ўрад, жадаючы пры дапамозе беларусаў дабіцца прызнанья за Літвой Вільні, офіцыяльна прызнаў урад Бел. Нар. Рэспублікі ў асобе В. Ластоўскага, даў яму прышынак у Коўне на правах эктэрыторыяльнасці і абяцаў усялякае падтрыманьне за тое, што ўрад В. Н. Р. у свой чарод абязаўся агітаваць сярод беларускага насяленьня Віленшчыны і Горадзеншчыны, каб у часе проектованага тады Лігай Народаў плебісцыту беларусы падавалі голас не за Польшчу, а за Літву, якая мелася даць беларускім землям аўтаномію. Аб гэтым была падпісана адуманая ўмова, якую падпісалі офіцыяльныя паўнамоцнікі абедзвюх старон.

Як нас паведамляюць з Прагі, 10 сьнежня 1924 году старшыня Рады В. Н. Р., П. Крэчэўскі паслаў літоўскаму ўраду дыплематычную ноту, ў якой адзначыў, што літоўскі ўрад парушыў цэлы рад пунктаў гэтае ўмовы, і дзеля таго зажадаў ад літвіноў вычэрпаваючага тлумачэньня ў гэтай справе — у працягу 14 дзён.

Літоўскі ўрад ніякага адказу на гэта ня даў, а замест гэтага ўчыніў у Коўне рад варожых да тамтэйшага прадстаўніцтва ўраду В.Н.Р. крокаў. Гэтак 23 сьнежня 1924 году, перад Куцьцёй, у прадстаўніцтве быў зроблены грубы вобыск, а 19 студня с. г. літоўская паліцыя сарвала з будынку прадстаўніцтва беларускі нацыянальны сьцяг і вывеску.

Не ўваходзячы ў істоту адносінаў паміж урадам В. Н. Р. і літоўскім урадам, трэба адзначыць, што абурваючая грубасьць разрыву «прыязных адносінаў» зьяўляецца ў роўнай меры непрызвайтай, як і бязьметнай, бо ў памянёнай умове былі прадугледжаны і магчымыя спосабы ліквідацыі гэтае ўмовы.

хіну, якое меў шмат, не пакінуўшы сабе ані грама.

І тое было ў ім дзіўнае, што пасля гэтулькіх няўдачаў заўсёды быў поўны веры і ня траціў надзеі, што ўсё яшчэ будзе добра. Узімку заўсёды ажыўляўся і казаў аб нейкіх важных падзеях. Чакаў іх нецярпліва і з думкай аб іх жыў гады... Але зімкі праходзілі адна за адной, і Скавінскі дачакаўся толькі таго, што пабыла яго галава. У канцы канцоў пастарэў — і пачаў траціць энэргію. Ягоная цяжківаць рабілася падобнай да рэзыгнацыі. Даўнішні спакой перайшоў у кісьляціну, і гэты моцны жаўнер пачаў рабіцца плаксай, гатовы абліцца сьлязьмі бяз дай прычыны. Апрача таго, час-ад-часу мучыла яго страшэнная туга па бацькаўшчыне, якую будзіла кожнае здарэньне: від ластавак, шэрых птушак, падобных да вераб'ёў, сьнег на горах або пачутая нейкая мэлёдыя, падобная да чутай калісці... Урэшце апанавала яго адна думка: думка аб адпачынку. Яна заўладала старым зусім і агарнула сабой усе іншыя жаданьні і надзеі. Вечны валачобнік ня мог ужо лягуць ні аб чым балей пажаданым, ні аб чым даражэйшым, як аб спакойным кутку, ў якім мог бы адпачыць і ціха чакаць свайго канца. Можа, вось, дзеля таго, што нейкі асабліва

дзіўны лёс кідаў яго па розных морах і краёх так, што амаль што ня мог схачыць дыху ў грудзях, ён думаў сабе, што найвялікшае чалавечае шчасце — гэта не валачыцца. Праўда, што ён заслужыў сабе гэткае скромнае шчасце, але так ужо звыкся са сваёй доляй, што аб гэтым думаў, як аб нечым, што ня можа здзейсьніцца. Ня сьмеў спадзявацца. А аднак, неўспадзеўкі, ў працягу дванаццаці гадзін дастаў пасаду быццам створаную на сьвеце спэцыяльна для яго. Дык няма дзіва, што ўвечары, запаліўшы сваю лятарню, быў як адурэўшы і пытаўся сам сябе, ці гэта праўда, і не адважваўся адказаць: але. А аднак гэта была праўда. Дык гадзіны міналі адна за адной, а ён стаяў на балконе. Глядзеў, цешыўся. Можна было падумаць, што ў першы раз пачаўшы мора. Рэфлектар лятарні кідаў у цемру вялізныя снапы сьвятла, за якімі далей вока старога чалавека нічога ня бачыла ў чорнай далячыні, таёмнай і страшнай. Але здавалася, што гэтая далячыня бегла да сьвятла. Даўгія верставыя хвалі каціліся з цемры і, равучы, ішлі ажно да падножжа вастраўка, а тады відаць было іх зьбеленыя пенай хрыбты, пераліваўшыся рожавым колерам у блесках лятарні. Прыліў павялічваўся ўсё балей ды балей і заліваў пясчаныя выступы.

Таёмная мова акіяну чутна была ўсё мацней і галасьней, падобная часам да гудзеньня гарматаў або часам да шуму вялізнага лесу, або часам да далёкага чалавечага гоману. Часам усё сціхала і тады вушы старога чулі колькі вялікіх уздыхаў, пасля нейкі лямант — і зноў грозныя ўзрывы. Урэшце вецер зьвезў імглу, але нагнаў чорных парваных хмараў, якія закрылі месяц. З захаду дула ўсё мацней. Хвалі скакалі, як ашалеўшы, на скалістыя выступы, аблізуючы ўжо пенай і аснову лятарні. Удалёчку мармытала бура. На цёмным, бурным прасторы заблішчэла колькі зялёных лятарнячак, вісеўшых на карабельных мачтах. Гэтыя зялёныя пункты то паднімаліся высока, то падалі ўніз, то хісталіся ўправа і ўлева. Скавінскі сайшоў у сваю камору. Бура пачала раўсці. Там, на моры, людзі на гэтых караблях змагаліся з ноччу, з цемрай, з хвалямі, а ў каморы было спакойна і ціха. Навет одгукі буры слаба прадзіраліся праз таўстыя сьдены, і толькі роўнамернае цік-так! гадзінніка паяла зморанаму старому калыбельную песьню.

Пэралажыў Ю. М.

(Канец будзе).



## Агляд прэсы.

Українская газета „Дзвін“ піша:

Апошнія дні мінулага тыдня далі багата вестак у справе аздарулення адносін на Усходніх Землях. Робіцца ясным, што ўрад нарэшце скрануўся з месца.

Українская Нарочная Партыя зрабіла ўсе захады, каб прадставіць ураду агульны стан Усходніх Земляў, паставіла канкрэтныя прапазыцыі на найбліжэйшы парадак дня, якія ў практычным жыцці далі б пазытыўныя рэзультаты.

Высылаючы свайго дэлегата ў Варшаву дзеля паразумення з Урадам, Укр. Нар. Партыя паставіла ясна сфармуляваныя паставы партыйнай канферэнцыі з 23-ХІ 1924 г. як мінімум нашых дамаганьняў і прынцыпова падкрэсьліла, што ўдача або няўдача справы аздарулення адносін на Усходніх Землях, залежыць ад паставы Цэнтральнага Ураду.

З нашага практычнага погляду Урад, падходзячы да гэтай справы павінен усведаміць сабе вольна:

Усе паставы і загады датычна пытання аб аздаруленьні адносін на Усходніх Землях, — пасколькі будучы праводзіцца пры ўчасці палітычна-грамадзкіх арганізацыяў, з ім і праз іх, як з грамадзка-палітычнаю рэпрэзэнтацыяй краю, — могуць дайсьці да свае мэты і стацца фактам дзеля гэтых прычын: перш на-перш толькі палітычна-грамадзкая арганізацыя найляпей ведае балячкі свайго народу; будзе стаяць на варце паставаў і сваім аўтарытэтам або пашыраць законы ў масах і пасоўваць іх, як кіраўнічая грамадзянская ўстанова; па другое — палітычна-грамадзкія арганізацыі зьяўляюцца пасрэднікам між урадам і шырокімі масамі нашага народу, з аднаго і з другога боку павінны вясці да паразумення і асабліва датычна вымагаў народных масаў крышталізаваць іх дамаганьні, па трэцяе — толькі грамадзка-палітычныя арганізацыі могуць вытварыць той грамадзкі лад, які патрэбны ў нас на Усходніх Землях, а без якога нельга думаць аб уяўдзеньні нейкага ладу.

Бо як-ніяк, але, каб сама адміністрацыя павіравымі загадамі увзла лад і на падставе законаў стварыла патрэбны дзеля гэтага status quo на Усходніх Землях, было б найўна думаць і ўсе законы ды загады засталіся б толькі на паперы.

Пры гэтай сыстэме нічога на Усходніх Землях не змянілася б, і можна смела сказаць, што справа аздарулення Усходніх Земляў выглядала б безнадзейна.

Фактаў дзеля гэтага, пачынаючы ад пытання аб царкве, школе, самаўрадаваньні, зямельным пытаньні, эканамічным і г. п. — у практычным жыцці украінскага народу на Усходніх Землях ёсьць даволі.

Далей газета інфармуе сваіх чытачоў аб канферэнцыі Старшын Укр. Нар. Парт. п. Оскілко з віцэ-прэм'ерам п. Тугутам, якая адбылася ў Варшаве 16. I. 1925 г.

П. віцэ-прэм'ер дакладраваў ад імя ўраду заняцца рашуча правядзеньнем у жыццё язкавага школьнага закону за 31 ліпеня 1924 г., як і іншых языковых законаў. Паміж іншым было сказана п. Тугутам, што інстытут школьных візытатараў і заступнікаў школьных інспектараў-украінцаў будзе уведзены якнайхутчэй. У далейшым была гутарка аб правах дзяржаўнай прыналежнасьці (obywatelstwo), самаўрадзе, зямельнай рэформе, правах публічнасьці для Крэмянецкае Украинск. Гімназіі, адбудове, коопэрацыі, дапамозе сельскай гаспадарцы, эканамічным і культурна-просветным арганізацыям і інш.

## Навіны ў тры радкі.

— Паводлуг вестак з Петраграду 26-І ў Маскве быў зроблены замах на патрыярха Ціхана.

— Вярхоўны трыбунал у Аўстрыі павялічыў кару вінаватому ў замаху на б. канцлера Зэйпеля, Карусю Яворку з 3½ г. катаргі на 5 гадоў.

— Як паведамляюць з Масквы, Троцкі запратаставаў проці паставы абім радавага ўраду.

— Быўшы ангельскі прэм'ер-міністар Асквіт адтрымаў званьне пэра і будзе насіць тытул графа Оксфордскага.

— Перад ратушай у партугальскай сталіцы, Лісабоне кінена бомба, якая рانیла двух чалавек, ехаўшых трамваем.

— Па ведамасьцях цэнтр. статист. бюра ў Маскве ёсьць пяпер 240 тысяч савецкіх служачых, з іх 128.148 камуністых. Пэнсія сав. служ. ад 43 да 123 руб. ў месяц.

— Тыдзень назад каля берагоў Голандыі панавала страшэнна густая імгла. Ніводзін карабель ня мог увайсці ў амстэрдамскі порт.

— З Масквы надыйшла вестка аб галодных бунтах у Крыме і Украіне.

— Маньжурскі дыктатар Чан-Солін у дзень угодкаў сьмерці Леніна прыслаў Чырвону тэлеграму, тытулюючы, як яго, так і Леніна „првосходительством“.

— У паўночна-заходняй частцы Аўстраліі гуляе палёны цыклён, які нарабіў шкоды на 100 тыс. фунт.ў.

— У Чэхаславакіі ў м. Кунове 20-І і ў наступныя дні адчувалася землятрэсьце.

— З Клайпеды паведамляюць, што паліцыя 26-І разганяла безработных, якія сабраліся перад магістратам, трэбуючы працы.

— У Лёндане 26 І ўрачыста сьвяткаваліся 137 ўгодкі ўваходу Аўстраліі ў склад Брытанскае імперыі.

## У С. С. Р. Р.

### Адстаўка Троцкага.

„Роста“ паведамляе:

„На агульным паседжаньні цэнтральнага камітэту і цэнтральнай кантрольнай камісіі камуністычнае партыі было разгледжана пытаньне аб рэзалюцыях партыйных арганізацыяў датычна Троцкага. Прычынаю для гэтага паслужыў характар дзеяньняў Троцкага. Было агалошана пісьмо Троцкага, ў якім ён заяўляе, што яго хвароба перашкодзіла яму зьявіцца на паседжаньне і што яго маўчаньне было выклікана жаданьнем захоўваць інтарэсы партыі. Далей Троцкі ў сваім пісьме выказваецца проці абвінавачаньняў у тым, быццам ён імкнецца падвясці ланізм пад перагляд і быццам ён пэсымістычна глядзіць на лёс соцыялістычнага будаўніцтва. Троцкі прызнае, што ня глядзячы на тое, што С.С.Р.Р. абкружаны капіталістычнымі дзяржавамі, эканамічнымі і палітычнымі рэсурсамі, радавае ўлады вельмі вялікія. Ён не чакаў, што яго кніга „Урокі Окцябры“, выклікаўшая гэтую полеміку, паслужыць прычынай дзеля абвінавачаньняў. Ён ня імкнецца да якога-нібудзь выняткавага палажэньня ў партыі і не адмаўляецца пакарыцца партыйнай дысцыпліне ці спаўняць даручэньні партыі. Наадварот, ён заяўляе катэгорычна, што ён гатоў споўніць усякую работу на ўсялякім пасту ці без якога-нібудзь паста пад якім хаця партыйным кантролем. Пры стварэньні палажэньні неабходна яго незабаўнае званьне з пасады старшыні рэвалюцыйнае ваеннае рады ССРР.“

Пасьля гэтага цэнтральны выка-

наўчы камітэт усімі галасамі проці двух і цэнтральная кантрольная камісія аднагалосна пры двух устрымаўшыхся паставілі:

1) зрабіць Троцкаму катэгорычную перасьцярогу з паказаньнем на тое, што неабходна падтрыманьне партыйнае дысцыпліны ня толькі на словах, але й на дзеле;

2) звольніць Троцкага з яго пасады і прызнаць немагчымым яго далейшую працу ў ваенна-рэвалюцыйнай радзе, дзеля таго, што кіраваньне арміяй вымагае падтрыманьня аўтарытэту ўсяе партыі. Пры гэтым была ўзята пад увагу й заява Троцкага аб неабходнасьці яго звальнення.

3) адлажыць вырашэньне пытання аб далейшай працы Троцкага ў цэнтральным камітэце да бліжэйшага зьезду партыі. Аднак-жа Троцкаму павінна быць паведамлена, што, ў выпадку яго спробы парушыць паставы партыі ці пакінуць іх без спаўнення, цэнтральны камітэт будзе змушаны, не чакаючы зьезду, прынаць немагчымым далейшае прабываньне Троцкага ў камітэце партыі і запрапанаваць яго ўхіленьне ад працы ў цэнтральным камітэце.

У мотывіроўцы рэзалюцыі гаворыцца аб тым, што неаднаразова выступленьні Троцкага проці бальшавізму змушаюць партыю, абавязаную сваім ўдачам жалезнай дысцыпліне, скончыць раз пазаўсёды з гэтакімі выстуленьнямі. Якраз у цяперашні момэнт няправільная проціленіская ацэнка ролі сялянства ў рэвалюцыі асабліва небясьпечна, дзеля таго, што партыя імкнецца да змычкі гарадзкае прамысловасьці з сялянствам, да прыцягненьня шырокіх сялянскіх масаў, да зьменшаньня падаткаў і адбудовы сельскае гаспадаркі і прымае іншыя меры, служачыя працягам палітыкі Леніна. Чырвоная армія і флёт павінны быць узорам дысцыпліны й солідарнасьці паміж сялянствам і рабочымі. Тымчасам цяпер армія і флёт бачаць саўсім процілежнае. Да таго-ж Троцкі ня прызнаў у пісьме сваіх памылак і не пакінуў свае процібальшавіцкае пазыцыі, а наадварот абмежаваўся выражэньнем фармальнае дэлянасьці.“

З усяго гэтага відаць, што развал у быўшай дасюль моцнаю бальшавіцкай партыі ўжо пачаўся не на жарт, яна дакацілася да пералому, калі дзельчы рэвалюцыі пачнуць між сабою ўнутраную барацьбу, рыхтуючы гэтым непрадбачаньня нікім падзеі ў С.С.Р.Р.

Газэту прачытай і перадай суседу!

Той, хто умеє чытаць, ніколі не палянуўся прачытаць няісьменнаму!

## ТУТЭЙШАЯ ХРОНІКА.

— У Час. Белар. Радзе. На паседжані прэзыдыуму Часовай Беларускай Рады было пастаўлена пытаньне аб лідэрстве. Вынесена пастава, што сябры прэзыдыуму на сваю асабістую адказнасьць ніякіх выступленьняў ня маюць права рабіць і ўсе адвольна адпавядаюць перад Радай.

— Віленскі Беларускі Клюб. 26 студня адбыўся арганізацыйны агульны сход новага Віленскага Беларускага Клуба, па якім ухвалены бюджэт на 1925 год і выбрана Рада Старшыняў, Прэзэсам якой выбраны п. У. Більзюкевіч.

— „Санацыя“ крэсаў на чугунцы. Прэзэс Віленскай Дырэкцыі Польскіх Дзяржаўных Чугунак, праводзячы рэдукцыю персону перад усім пазвальняю праваслаўных, у тым ліку шмат беларусаў.

— Урадовае паведамленьне. Камісар Ураду на м. Вільню падае да агульнага ведама, што ў найбліжэйшым часе ў Вільні адбудуцца 3 пробныя трывогі, загаданыя ваеннымі ўладамі. Трывогі гэтыя пачнуцца ад 3-х гарматных стрэлаў у раёне Рафалаўскіх казармаў на Вільямірскай вуліцы, а таксама ад сыгналу „трывога“, які будучы іграць на вуліцах гораду трубачы.

Жыхары места заклікаюцца да захаваньня поўнага спакою.

## Паштовая скрынка.

Зэрва, Губарэвіч, М. Карунос, А. Каспэр. Пісьмы адтр., газэты высылаецца.

Шкодзічу. Пісьмо адтрымалі, газэту высылаем.

Украінскаму Музею ў Гарнове. Патрэбныя №№ высылаем.

Лабачу ў Амэрыцы. Газэту па даны Вамі адрэс высылаем.

К. Канапацкаму. Календары высылаем. Календар каштуе 1 зл. 25 гр., перасылка 15 гр. Іншыя кніжкі трэба выпісаць з Беларускай Кнігарні, Wilno, Zawalna 7.

Х. Шыбуту. Газ. высылаем; спраўдзьце на пошце.

Дзякану Адэльскаму. Пісьмо адтрымалі, газэту высылаем.

## Беларускі Календар

на 1925 год

можна купіць у Беларускай Кнігарні ў Вільні (Завальная вул. 7), а таксама ў віленскіх кнігарнях Сыркіна, „Лектор“ і Літоўскай.

Цана 1 зл. 25 грош.



## ВЯЛІКА-САЛЕЧНІЦКІЯ СЫПІТАВЫЯ ЗАКЛАДЫ

прапануюць

гарэлкі з уласнага бульбянога сыпірту, вядомае дабрыні.

Перасьцерагаем ад фальсыфікатаў. Зьвяртацца: Вільня, Боніфратэрская вул. № 8, тэл. 395.